

हम बने, तुम बने, एक दूजे के लिये...



व.स. खानानी
लेखक, मोटिवेशनल स्पीकर
v1skhwani@gmail.com

यूँ तो हिंदी फिल्मों में संगीतकारों की कई महान जोड़ियों ने अपनी प्रतिभा दिखाई है, परंतु एल.पी. अर्थात् 'लक्ष्मीकांत शांताराम कुडालकर' और 'प्यारेलाल रामप्रसाद शर्मा' जोड़ी भारतीय फिल्म संगीत के इतिहास को सबसे सफल और प्रतिभाशाली संगीतकार जोड़ियों में गिनी जाती है। इस जोड़ी ने चार दशक तक हिंदी फ़िल्मी संगीत को दुनिया पर एक छत्र राज किया, उन्होंने सैकड़ों फ़िल्मों में यादगार संगीत दिया और अपने संगीत में उन्होंने शास्त्रीय संगीत, लोक संगीत तथा पारंपारिक संगीत का अद्भुत समन्वय प्रस्तुत किया। उनका संगीत न केवल व्यावसायिक रूप से सफल रहा, बल्कि उसे आलोचकों द्वारा शास्त्रीय दृष्टि से भी समृद्ध माना गया। सत्तर-अस्सी के दशक में, 'एल.पी.' का मतलब केवल 'लॉन्ग प्ले रिकॉर्ड' नहीं, बल्कि 'लक्ष्मीकांत-प्यारेलाल' भी होता था। लक्ष्मीकांत और प्यारेलाल दोनों ही साधारण पृष्ठभूमि से आए थे। लक्ष्मीकांत में 'भक्त बजाने' में निपुण थे, लक्ष्मीकांत ने 'भक्त पुंडलिक' (1949) और 'आंखें' (1950) जैसी फ़िल्मों में बाल कलाकारों को भी काम किया। प्यारेलाल के पिता पंडित रामप्रसाद शर्मा एक संगीतज्ञ थे, जिन्होंने प्यारेलाल को वायलिन की शिक्षा दी। इस प्रकार, कम उम्र में ही वे एक कुशल वायलिन वादक बन गए थे,

आगे जाकर हेमंत कुमार के संगीत-निर्देशन में बनी फ़िल्म नागिन के गीत 'जादूगर सैयां छोड़ो मोरी बैयां' एवं सचिन देव बर्मन की 'लाजवंती' के 'कोई आया धड़कन कहती है' में लक्ष्मीकांत ने मैन्डोलिन बजाया। इसी तरह प्यारेलाल ने मदन मोहन की संगीतबद्ध फ़िल्म 'हकीकत' के गीत 'मैं ये सोचकर उसके दर से उठ था' में वायलिन बजायी थी। कहा जाता है कि प्यारेलाल से अच्छे म्यूज़िक अरेंजर फ़िल्म इंडस्ट्री में आज तक हुआ ही नहीं। दोनों की पहली मुलाकात लता मंगेशकर की बच्चों की संगीत अकादमी सुरीला कला केंद्र में हुई। यहीं से उनकी दोस्ती की नींव पड़ी जो आगे चलकर हिंदी फिल्म संगीत की सबसे कामयाब साझेदारी में बदल गई। इन्होंने 635 फ़िल्मों के लगभग 3000 गीतों को मधुर, भावपूर्ण और लोकप्रिय धुनों से समृद्ध किया जो अपने आप में एक रिकॉर्ड है।

1963 में आई बाबूभाई मिस्त्री की फ़िल्म 'पारसमणि' से लक्ष्मीकांत-प्यारेलाल को पहला बड़ा अवसर मिला। इस फ़िल्म के गीतों ने उन्हें तुरंत पहचान दिलाई 'हैसता हुआ नुरानी चेहरा', 'मेरे दिल में हल्की सी', 'जो जब याद आये बहुत याद आये' जैसे लोकप्रिय गीत इस फ़िल्म के यादगार गीत हैं। इसके बाद आई राजश्री प्रोडक्शन की फ़िल्म 'दोस्ती' के गीतों ने तो धूम मचा दी। 'चाहूंगा मैं तुझे सांझ सवेरे', 'राही मनवा दुख की चिंता', 'मेरा तो जो भी कदम है वो तेरी राह में है', 'क्रोड़ि जब राह न पाए', जैसे गीत आज भी अमर हैं। इस फ़िल्म ने



उन्हें स्टार संगीतकार बना दिया, इसके लिए उन्हें पहला फिल्मफेयर पुरस्कार भी मिला। फिर तो उन्होंने पीछे मुड़कर नहीं देखा और एक के बाद एक सफल फ़िल्मों में यादगार संगीत दिया। 1967 के वर्ष में उन्होंने 'मिलन', 'शागिर्द', 'पत्थर के सनम' जैसी 10 से अधिक म्यूज़िकल हिट फ़िल्में दीं, जो एक बड़ी उपलब्धि थी। 1960 से 1990 तक का काल इस जोड़ी का स्वर्णिम काल था। इस दौर में लक्ष्मीकांत-प्यारेलाल का संगीत अनेक फ़िल्मों की कामयाबी की वजह बना, इस समय के लगभग सभी शीर्ष फ़िल्म निर्माताओं के लिए उन्होंने काम किया जिसमें राज कपूर, राज खोसला, मनमोहन देसाई, यशचोपड़ा, सुभाष चंद्र, मनोज कुमार और जेपी दाता प्रमुख थे। लक्ष्मीकांत और



प्यारेलाल का प्रमुख योगदान ये रहा कि हिंसा और मार धाड़ की फ़िल्मों लम्बे दौर में भी उन्होंने अपने संगीत में मेलोडी बनाये रखी। उनकी सुपर हिट फ़िल्मों की फेहरिस्त असाधारण रूप से बहुत लम्बी है, इनमें से कुछ प्रमुख फ़िल्में हैं, पारसमणि, दोस्ती, मिलन, दो रास्ते, शोर, जीने की राह, बाँबी, प्रेमरोग, रोटी कपड़ा और मकान, सत्यम शिवम सुंदरम, आए दिन बहार के, अनीता, पत्थर के सनम, इज्जत, मेरे हमदम मेरे दोस्त, राजा और रंक, आया सावन झूम के, इंतकाम, आन मिलो सजना, खिलौना, लोफर, जीवन-मृत्यु, हमजोली, मेरा गांव मेरा देश, हाथी मेरे साथी, महबूब की मंहदी, दुश्मन, आप आए बहार आई, दाग, चरस, अमर अकबर एंथोनी, मैं तुलसी तेरे

आंगन की, आशा, कर्ज, दोस्ताना, अनुरोध, एक दूजे के लिए, क्रांति, कर्मा, खलनायक, राम लखन, प्यार झुकता नहीं, मिस्टर इंडिया, सरगम, नसीब, हीरो, अर्पण, उत्सव, सूरु संगम, गुलामी, नगीना, नाम,तेजाब, बंटवारा,खुदा गवाह, सौदागर, हम, आदि। दिल को छूने वाली सरल मधुर धुनों को तुरंत जुबान पर चढ़ जाएँ एवं शास्त्रीय और लोक संगीत का संतुलित प्रयोग उनके संगीत की प्रमुख विशेषताएँ हैं। उन्होंने कई गीतों में भारतीय रागों का सुंदर प्रयोग किया है, उनकी धुनों में सरलता, भावनाओं की गहराई, तकनीकी दक्षता और लोकप्रियता का अद्भुत संगम मिलता है। उन्होंने संगीत के सुनहरे काल में लता मंगेशकर, मोहम्मद रफ़ी, किशोर कुमार, मुकेश, आशा भोसले जैसे महान गायकों से अनानित यादगार गीत गवाए और बाद के दिनों में उन्होंने अपने तकनीकी कौशल से ही मोहम्मद अजीज, सुरेश वाडेकर, अनुराधा पौडवाल, कविता कृष्णमूर्ति, विनोद राठौर आदि से भी कुछ अच्छे गीत गवाए। इसी प्रकार उन्होंने प्रसिद्ध गीतकार असद भोपाली, मजरूह सुल्तानपुरी, आनंद बक्षी, संतोष आनंद, गुलज़ार आदि के साथ मिलकर कई यादगार गीत दिए, विशेषकर आनंद बक्षी के साथ उन्होंने 1600 से अधिक सुपर हिट गीत दिए।

लक्ष्मीकांत-प्यारेलाल के अन्य अविस्मरणीय गीतों में 'तुम गगन के चन्द्रमा हो, (सती सावित्री)', 'सावन का महीना पवन करे सोर' (मिलन), 'बदरा छाप कि झूले पड़ गए

हाए' (आया सावन झूम के), 'ढल गया दिन हो गयो शाम' (हमजोली), 'जे हम तुम चोरी से बंधे इक डोरी से' (धरती कहे पुकार के), 'झिलमिल सितारों का आंगन होगा' (जीवन-मृत्यु), 'अच्छे तो हम चलते हैं' (आन मिलो सजना), 'ये दिल तुम बिन कहीं लगता नहीं' (इज्जत), 'मुझे तेरी मुहब्बत का सहारा मिल गया होता' (आप आये बहार आई), 'महबूब मेरे, महबूब मेरे तू है तो दुनिया कितनी हसी है' (पत्थर के सनम), 'क्या कहता है सावन' (मेरा गांव मेरा देश), 'इक प्यार का नगमा है' (शोर), 'मैं न भूलूंगा' (रोटी कपड़ा और मकान), 'हम तुम एक कमरे में बंद हों' (बाँबी), 'कल की हसी मुलाकात के लिए' (चरस), 'अब चाहे मां रूठे या बाबा' (दाग), 'ढकली वाले ढकली बजा' (सरगम), 'ये गलियां ये चौबारा', 'मुहब्बत है क्या चीज' (प्रेम रोग), 'हम बने तुम बने एक दूजे के लिए' (एक दूजे के लिए), 'एक दो तीन' (तेजाब), 'लम्बी जुदाई', 'प्यार करने वाले कभी डरते नहीं' (हीरो), 'मन क्यों बहका (उत्सव), 'दिल करता है ईलू-ईलू' (सौदागर) जैसे मधुर सुरिले गीत शामिल हैं। इस जोड़ी को अनेकों पुरस्कार मिले, जिनमें सात बार फिल्मफेयर अवार्ड शामिल हैं। 1998 में लक्ष्मीकांत के निधन के बाद यह ऐतिहासिक जोड़ी समाप्त हो गई।

लक्ष्मीकांत-प्यारेलाल ऐसी जोड़ी है जिसने हमेशा आम श्रोता से लेकर संगीत के जानकारों तक सभी को मंत्रमुग्ध किया। उनकी धुनें फिल्म संगीत की अमूल्य धरोहर हैं, वो केवल संगीतकार नहीं थे, बल्कि फिल्म संगीत का एक पूरा युग थे। भारतीय सिनेमा के इतिहास में उनका नाम सदैव सम्मान के साथ लिया जाएगा। आज के लिये इतना ही, अगले सप्ताह फिर मिलेंगे, तब तक लक्ष्मीकांत प्यारेलाल के सुरिले गीतों का आनंद लीजिये।

सरप्राइज पैकेज बन सकती हैं यामी गौतम

फिल्म 'धुरंधर 2' इन दिनों सुर्खियों में बनी हुई है। फिल्म के ट्रेलर रिलीज के बाद से ही दर्शकों के बीच इसका क्रेज लगातार बढ़ता जा रहा है। अब इस फिल्म से जुड़ी एक नई अपडेट सामने आई है, जिसने फैंस की दिलचस्पी और बढ़ा दी है। ताजा रिपोर्ट्स के मुताबिक बॉलीवुड अभिनेत्री यामी गौतम फिल्म में एक खास कैमियो रोल में नजर आ सकती हैं।

मीडिया रिपोर्ट्स के अनुसार, यामी गौतम को एंट्री फिल्म के एक बेहद अहम सीन में होगी। उनका यह कैमियो केवल सरप्राइज एंट्री ही नहीं होगा, बल्कि कहानी में बड़ा मोड़ भी ला सकता है। कहा जा रहा है कि उनका किरदार फिल्म के नैरेटिव को आगे बढ़ाने में महत्वपूर्ण भूमिका निभाएगा। हालांकि अभी तक फिल्म के मेकर्स की तरफ से इस खबर की आधिकारिक पुष्टि नहीं की गई है। इस फिल्म का

निर्देशन आदित्य धर ने किया है, जो इससे पहले 'उरी: द सर्जिकल स्ट्राइक' जैसी सुपरहिट फिल्म बना चुके हैं। 'धुरंधर 2' में रणवीर सिंह 'हमजा अली' के किरदार में नजर आएंगे। फिल्म की कहानी में उनके किरदार का सफर और सत्ता पर कब्जे की जंग को दिखाया जाएगा।

फिल्म की रिलीज से पहले ही बॉक्स ऑफिस पर इसका असर दिखाई देने लगा है। रिपोर्ट्स के मुताबिक 'धुरंधर 2' की एडवांस बुकिंग शानदार चल रही है और रिलीज से पहले ही लगभग 19.54 करोड़ रुपये के टिकट बुक हो चुके हैं। इससे साफ है कि दर्शकों के बीच फिल्म को लेकर काफी उत्साह है।

इसके अलावा फिल्म में कुछ और सरप्राइज कैमियो को लेकर भी चर्चा चल रही है। पहले खबरें आई थीं कि अभिनेता विक्की कौशल भी फिल्म में दिखाई दे सकते हैं और इसका कनेक्शन 'उरी: द सर्जिकल स्ट्राइक' से जुड़ सकता है।



धुरंधर: द रिवेज का टाइटल ट्रैक 'आरी आरी' रिलीज

लीवुड स्टार रणवीर सिंह की आने वाली फिल्म धुरंधर: द रिवेज का टाइटल ट्रैक 'आरी आरी' रिलीज हो गया है। हाल ही में रिलीज हुआ धुरंधर: द रिवेज का ट्रेलर लगातार ज्वलंत हो रहा है और 45 से अधिक देशों में यूट्यूब पर ट्रेंड कर रहा है। जब से ट्रेलर रिलीज हुआ है, तब से फैंस 'आरी आरी' गाने को, जो बैकग्राउंड म्यूज़िक के रूप में इस्तेमाल हुआ था, गुनगुना रहे हैं और गाने के रिलीज होने का बेसब्री से इंतजार कर रहे थे। यह हाई-एनर्जी गाना अब टी-सीरीज के यूट्यूब चैनल पर उपलब्ध है। जोशीले बीट्स, दमदार वोकलस और धमाकेदार रैप सेक्शन्स से भरपूर यह गाना फिल्म की तीव्र

दुनिया का माहौल तय करता है, साथ ही एक ऐसा म्यूज़िकल अनुभव देता है जो पहले से ही अगले बड़े वायरल एंथम के रूप में उभरता दिख रहा है। शाश्वत सचदेव के संगीत से सजा यह ट्रैक, जिसे शाश्वत सचदेव ने ही कंपोज, अरेंज और प्रोग्राम किया है, समकालीन प्रोडक्शन को पंजाबी प्रभावों के साथ मिलाकर एक ऐसा साउंड तैयार करता है जो श्रोताओं को झूमने पर मजबूर कर देता है। इस गाने में नवतेज सिंह रेहल (बाँबे रॉकर्स), खान साब, जैस्मिन सैंडलास और सुधीर यादववंशी की आवाजें हैं, जबकि रैप के हिस्से रेबल और टोकन ने लिखे और परफॉर्म किए हैं। गीत के बोल प्रसिद्ध इरशाद कामिल और बाँबे रॉकर्स ने लिखे हैं, और स्कोर का प्रोडक्शन एडम लुकास ने किया है।

लीवुड स्टार अक्षय कुमार का कहना है कि जब आप किसी की मदद करते हैं, तो यह आपका सौभाग्य होता है कि आप ऐसा कर पायें। टीवी शो व्हील ऑफ फॉर्च्यून इंडिया पर एक भावुक पल देखने को मिला, जब वरिष्ठ पत्रकार सोनल कलरा ने अभिनेता अक्षय कुमार से जुड़ी एक खास कहानी साझा की। इस किस्से ने अक्षय कुमार के उस पहलू को सामने लाया, जिसके बारे में वह अक्सर बात करना पसंद नहीं करते। सोनल कलरा ने बताया कि वह अक्षय कुमार को करीब 20 साल से जानती हैं और उन्होंने उनके व्यक्तित्व का एक अलग ही पक्ष देखा है। उन्होंने लॉकडाउन के दौरान की एक घटना याद करते हुए कहा कि उस समय देश में कोरोना महामारी के कारण लोग पहले ही परेशान थे, वहीं बिहार और असम में भयंकर बाढ़ की स्थिति भी थी। उन्होंने बताया, 'मैंने अक्षय को बताया कि लोग लॉकडाउन से चिंतित हैं और उसी समय बिहार और असम में बाढ़ ने हालात और कठिन बना दिए हैं। अचानक अक्षय ने मुझे कहा, 'क्या आप मुख्यमंत्री कार्यालय का नंबर दूँ सकते हैं?'

फिल्म 'माइकल' के रिलीज से पहले दिखाये जायेंगे विशेष शो

यसंगेट ने घोषणा की है कि माइकल जैक्सन के जीवन पर आधारित बहुप्रतीक्षित फिल्म 'माइकल' के कुछ विशेष शो इसकी आधिकारिक रिलीज से पहले दिखाये जाएंगे। इससे प्रशंसकों को टिगाज कलाकार के जीवन पर बनी इस फिल्म को सबसे पहले देखने का मौका मिलेगा। स्टूडियो ने पुष्टि की है कि शुरुआत, 24 अप्रैल को फिल्म को

सोनल कलरा ने अपने सूत्रों से नंबर का इंतजाम किया और अक्षय कुमार को दे दिया। कुछ ही घंटों बाद उन्हें एक राजनीतिक पत्रकार का फोन आया, जिसमें पूछा गया कि क्या यह सच है कि अक्षय कुमार ने बिहार और असम के मुख्यमंत्री राहत कोष में एक - एक करोड़ रुपये दिए हैं। जब उन्होंने इस बारे में अक्षय कुमार से पूछा, तो अभिनेता ने इसे ज्यादा महत्व नहीं दिया। उन्होंने कहा, 'मैंने पैसे दिए हैं, लेकिन इसे

दान मत कहिए। मंच पर इस बारे में बात करते हुए अक्षय कुमार ने कहा, 'मुझे हमेशा लगता है कि 'चैरिटी' या 'डोनेशन' शब्द सबसे खराब शब्द हैं। जब आप किसी की मदद करते हैं, तो यह आपका सौभाग्य होता है कि आप ऐसा कर पाएँ।' उन्होंने कहा, 'भगवान ने आपको किसी की सेवा करने लायक बनाया है। इसलिए इसे दान नहीं, बल्कि सेवा कहना चाहिए।'

इस बातचीत ने दर्शकों को भावुक कर दिया और यह याद दिलाया कि असली मायने में मदद वही है, जिसके बारे में अक्सर शोर नहीं किया जाता। अक्षय कुमार ने इसे एक साधारण सेवा की तरह देखा, लेकिन इस कहानी ने यह दिखाना दिया कि कई बार किसी व्यक्ति के सबसे बड़े काम वही होते हैं, जिनका वह खुद कभी जिज्ञा नहीं करता।

'प्रथाओं की ओढ़े चुनरी' में वैष्णवी की एंट्री

टीवी कलाकार श्रेया जैन का कहना है कि 'प्रथाओं की ओढ़े चुनरी: बॉन्डिंग' में वैष्णवी का किरदार निभा रही हैं। वैष्णवी की सोच थोड़ी मॉडर्न है, जो अब तक शो में दिखाई गई परंपरागत सोच से अलग है। उसका मानना है कि प्यार और रिश्तों में बराबरी होनी चाहिए। अगर एक पार्टनर को दूसरे के बारे में सब पता है, तो दूसरे को भी पहले के बारे में सब जानने का हक होना चाहिए। उसके लिए हर जगह इक्वालिटी जरूरी है और प्यार दोनों तरफ से बराबर होना चाहिए। जब मुझे ये प्रोजेक्ट ऑफर हुआ, तो सबसे पहला प्लस पॉइंट ये था कि मैं खुद जयपुर से हूँ और शो भी राजस्थान बेस्ड है।


इसके अलावा मुझे मेरा किरदार भी बहुत पसंद आया क्योंकि वैष्णवी की सोच मेरी सोच से काफी मिलती-जुलती है। कैरेक्टर और स्टोरी दोनों ही मुझे

जरीये जाफर जैक्सन अभिनय की दुनिया में बड़ा कदम रख रहे हैं, जहाँ वह उस महान कलाकार की भूमिका निभायेंगे जिसके संगीत और अंदाज ने आधुनिक पॉप संस्कृति को नया रूप दिया। 'माइकल' इस महान गायक के आइकन माइकल जैक्सन के भतीजे जाफर जैक्सन मुख्य भूमिका निभा रहे हैं। इस फिल्म के

जैक्सन 5' के मुख्य गायक के रूप में उनकी प्रतिभा की खोज से लेकर दुनिया का सबसे बड़ा कलाकार बनने की उनकी जिद और सफर को दिखाती है। फिल्म की कहानी माइकल जैक्सन के मंच से दूर के निजी जीवन और उनके शुरुआती करियर के कुछ सबसे यादगार पलों को उजागर करेगी। फिल्म निर्माताओं का कहना है कि यह दर्शकों को संगीत जगत की सबसे प्रभावशाली हस्ती के उदय को करीब से देखने का अनुभव देगी।

फिल्म के डरावने पोस्टर ने फैंस को पहले ही एक्ससाइटेट कर दिया था, और अब मेकर्स ने 'भूत बंगला' का बहुप्रतीक्षित टीज़र भी रिलीज कर दिया है। इसके साथ ही एक कास्ट पोस्टर भी सामने

आया है जो इसकी डरावनी पर मजेदार दुनिया की पहली झलक दिखाता है। कॉमेडी, हंसी और जबरदस्त पंचलाइनस से भरपूर यह टीज़र फिल्म की अनोखी हॉर-कॉमेडी दुनिया का माहौल सेट कर देता है।



कैनकिड्स और सलाम बॉम्बे के बच्चों को मिला खास फैन मोमेंट

अपनी फैन फ्रंट सोच को मंच से आगे बढ़ाते हुए सीधे दर्शकों के दिलों तक पहुंचाने के मकसद से मारुति सुजुकी प्रेजेंट्स 24वें जू सिने अवॉर्ड्स 2026 ने इस साल एक खास पहल की। कैनकिड्स और सलाम बॉम्बे नाम की संस्थाओं के साथ मिलकर पहली बार ऐसा मौका दिया गया, जिसमें इन संगठनों से जुड़े बच्चों को मुंबई के एनएससीआई डोम में हुए इस भव्य समारोह का हिस्सा बनने का अवसर मिला। सिनेमा फैंस का है। इसी सोच के साथ इन बच्चों को भी वो अनुभव मिला जो अब तक सिर्फ सितारों के लिए माना जाता था, यानी उनका अपना पर्पल कार्पेट मोमेंट। कैनकिड्स एक राष्ट्रीय संस्था है, जो फैंस से जुड़ रहे बच्चों और उनके परिवारों की मदद करती है। यह संस्था इलाज में सहायता, भावनात्मक सहारा और पूरी प्रक्रिया के दौरान जरूरी सहायता देती है। वहीं सलाम बॉम्बे कमजोर और बेसहारा समुदायों के बच्चों के साथ काम करती है और उन्हें शिक्षा, स्वास्थ्य सेवाओं और जीवन से जुड़ी जरूरतों की जरूरतें सशक्त बनाती है। इस पहल के जरिए जू सिने अवॉर्ड्स ने उन बच्चों को सिनेमा की दुनिया के करीब आने का मौका दिया, जिन्होंने अपनी जिंदगी में पहले ही बहुत हिम्मत और साहस दिखाया है। जू सिने अवॉर्ड्स के इतिहास में पहली बार मंच की रोशनी इन खास मेहमानों तक भी पहुंची। ये बच्चे पर्पल कार्पेट पर चले, भारतीय सिनेमा की इस भव्य शाम की ऊर्जा को महसूस किया और अवॉर्ड्स का जादू करीब से देखा। ये सिर्फ एक मौजूदगी नहीं थी, बल्कि हिम्मत, उम्मीद और अपनपन का जश्न था, जो फैनटेस्टिक के असली जज्बा को दर्शाता है।

देसी लुक्स से दर्शकों को कर रही आकर्षित प्रियंवदा कांत

एण्टर्टेनी के सुपरनेचुरल हॉरर-कॉमेडी शो 'घरवाली पेड़वाली' में लतिका की भूमिका निभा रही अभिनेत्री प्रियंवदा कांत इन दिनों अपने आकर्षक देसी अंदाज से दर्शकों का ध्यान खींच रही हैं। शो की मौजूदा कहानी जैसे-जैसे और रोमांचक होती जा रही है, वैसे-वैसे लतिका अलग-अलग रोलमैरस पारंपरिक लुक्स में नजर आ रही हैं, जो उनके किरदार की रहस्यमयी और शालीन छवि को खूबसूरती से उभारते हैं। अपने ऑन-स्क्रीन स्टाइल के बारे में बताते हुए प्रियंवदा कांत ऊर्फ लतिका कहती हैं, मौजूदा ट्रैक में मेरा किरदार कई खूबसूरत देसी परिधानों में नजर आ रहा है, खासकर रंग-बिरंगे घाघरा चोली में, जो लतिका के रोलमैरस अंदाज को और निखारते हैं। हर कॉस्ट्यूम बहुत सोच-समझकर तैयार किया गया है, जिनमें गहरे रंग, बारीक कढ़ाई और लहराते हुए सिल्हूट हैं, जो स्क्रीन पर बेहद शानदार दिखते हैं और दृश्यों में अलग तरह का विजुअल ड्रामा जोड़ते हैं। घाघरे अक्सर लुके और घेरदार होते हैं, जिससे जब मैं चलती या किसी सीन में मूव करती हूँ तो उनका प्रभाव और भी आकर्षक लगता है। वह आगे कहती हैं, 'शो की शुरुआत से ही लतिका ज्यादातर एक ही लाल दुल्हन वाले परिधान में नजर आती थी, जो एक भूतनी दुल्हन के रूप में उसके किरदार की पहचान बन गया था। वह लुक अपने आप में बहुत खास है, लेकिन लंबे समय तक वही लाल ड्रेस पहनने के बाद अब अलग-अलग कॉस्ट्यूम के साथ प्रयोग करना ताज़गी भरा और रोमांचक लग रहा है। चूंकि लतिका एक भूत है, लेकिन साथ ही बहुत अभिव्यक्तिपूर्ण और स्टाइलिश किरदार भी है, इसलिए उसके कॉस्ट्यूम्स उसके व्यक्तित्व में खूबसूरती, शालीनता और रहस्य का अनोखा मेल बनाते हैं।

